

# साप्ताहिक वन लाइनर्स

15-21 सितंबर 2022



## साप्ताहिक एक लाइनर अपडेट्स

### 15-21 सितंबर 2022

**प्रिय पाठकों,**

यह साप्ताहिक एक लाइनर अपडेट तीसरे **सप्ताह** (15-21) सितंबर **2022** में हुई महत्वपूर्ण समाचार और घटनाओं का एक संग्रह है। यह फाइल बैंक, बीमा, एसएससी जैसी प्रतियोगिता परीक्षाओं के लिए महत्वपूर्ण है।

### **बैंकिंग एवं वित्तीय जागरूकता**

1. किस बैंक के शेयरों का मूल्य जो अन्यथा कमजोर बाजार में BSE पर एक दिन के कारोबार में 10% बढ़ गया, 564.45 रुपये के रिकॉर्ड उच्च स्तर पर पहुंचने के बाद बैंक ने पहली बार बाजार पूंजीकरण (मार्केट कैप) में 5 ट्रिलियन रुपये के आंकड़े को छुआ \_\_\_\_\_ **SBI**

**नोट:**

- 5.03 ट्रिलियन रुपये के बाजार पूंजीकरण के साथ, SBI समग्र बाजार पूंजीकरण रैंकिंग में सातवें स्थान पर रहा।
- HDFC बैंक (8.38 ट्रिलियन रुपये का बाजार पूंजीकरण) तथा ICICI बैंक (6.33 ट्रिलियन रुपये का बाजार पूंजीकरण) के बाद, SBI देश का तीसरा ऋणदाता बन गया।

2. किस बीमा कंपनी ने AI-आधारित SaaS वॉइस ऑटोमेशन प्लेटफॉर्म (Skit.ai) के सहयोग से AI-संचालित डिजिटल वॉइस एजेंट लॉन्च किया \_\_\_\_\_ **ICICI लोम्बार्ड**।

**नोट:**

- विशेषता: यह ग्राहकों को स्वास्थ्य एवं मोटर बीमा पॉलिसियों के लिए उनके बीमा क्लेम की स्थिति जानने में सहायता करेगा।
- डिजिटल वॉइस एजेंट ने ग्राहकों को अपने क्लेम की स्थिति पर अपडेट प्राप्त करने की प्रक्रिया को एक मिनट के भीतर पूरा करके मदद करना आरंभ भी कर दिया है।

3. पूंजी जुटाने के लिए एक प्रारंभिक सार्वजनिक प्रस्ताव पेश करने की योजना बना रहे RRB के पास पिछले तीन वर्षों में कम से कम कितनी निवल संपत्ति होनी चाहिए \_\_\_\_\_ **300 करोड़ रुपये**।

**नोट:**

- सरकार ने क्षेत्रीय ग्रामीण बैंकों (RRB) को पूंजी जुटाने तथा पात्र RRB की पहचान करने का दायित्व उनके प्रायोजक बैंकों पर डालने संबंधी दिशा-निर्देशों का एक विस्तृत मसौदा जारी किया।
- उनकी पूंजी पर्याप्तता नियामक न्यूनतम स्तर 9% से अधिक होनी चाहिए।

4. वाणिज्य एवं उद्योग मंत्रालय के आंकड़ों के अनुसार, अगस्त 2022 में थोक मूल्य आधारित मुद्रास्फीति \_\_\_\_\_ **12.4%**।

**नोट:**

- कारण: विनिर्मित उत्पादों की कीमतों में कमी के कारण WPI मुद्रास्फीति गिर गई।
- थोक मुद्रास्फीति मई 2022 में 15.88% के रिकॉर्ड उच्च स्तर पर थी और अगस्त 2022 में 11.64% थी।
- अगस्त दो-अंकीय थोक मूल्य मुद्रास्फीति (WPI) का लगातार 17वां महीना है।

5. फिच रेटिंग के अनुसार, 2022-23 के लिए भारत का सकल घरेलू उत्पाद (GDP) विकास दर पूर्वानुमान \_\_\_\_\_7%।

**नोट:**

- कारण: वैश्विक आर्थिक मंदी, उच्च मुद्रास्फीति और सख्त मौद्रिक नीति के प्रभाव के कारण।
- यूरोपीय गैस संकट, उच्च मुद्रास्फीति तथा वैश्विक मौद्रिक नीति सख्तीकरण में तेजी से आर्थिक संभावनाओं पर भारी असर पड़ रहा है।
- फिच ने अनुमान लगाया है कि 2023-24 में विकास दर 7.4% से कम होकर 6.7% हो जाएगी।

6. किस मंत्रालय ने व्यवसाय में सुगमता को आसान बनाने तथा छोटी कंपनियों पर अनुपालन बोझ को कम करने के लिए "छोटी कंपनियों" की चुकता पूंजी की सीमा को संशोधित किया \_\_\_\_\_ कॉर्पोरेट मामलों के मंत्रालय।

**नोट:**

- चुकता पूंजी की सीमा: 2 करोड़ रुपये से बढ़ाकर 4 करोड़।
- टर्नओवर: 20 करोड़ रुपये से बढ़ाकर 40 करोड़ रुपये।
- लाभ: नकदी प्रवाह विवरण तैयार करने की कोई आवश्यकता नहीं है; संक्षिप्त वार्षिक रिटर्न आदि तैयार करने तथा दाखिल करने का लाभ।

7. कार्यस्थल संस्कृति पर वैश्विक प्राधिकरण ग्रेट प्लेस टू वर्क® द्वारा सूचीबद्ध किया जाने वाला एकमात्र भारतीय बैंक \_\_\_\_\_ फेडरल बैंक।

**नोट:**

- एशिया में सर्वश्रेष्ठ कार्यस्थल™ 2022 में बैंक को 63वां स्थान मिला है।
- यह सम्मान गोपनीय सर्वेक्षण डेटा पर आधारित है जो विश्वास, नवाचार, कंपनी के मूल्यों तथा नेतृत्व पर कर्मचारी के अनुभवों का आकलन करता है।
- कंपनियों का मूल्यांकन उनके द्वारा बिना किसी पद निरपेक्ष के अच्छी तरह से सभी कर्मचारियों का फॉर ऑल™ कार्यस्थल अनुभव सृजन करने के आधार पर भी होता है।

8. चेन्नई स्थित रेफ्को होम फाइनेंस लिमिटेड (RHFL) के आवास ऋण ग्राहकों को बीमा समाधान प्रदान करने के लिए किस जनरल इंश्योरेंस कंपनी ने उसके साथ करार किया \_\_\_\_\_ एडलवाइस जनरल इंश्योरेंस (EGI)।

**नोट:**

- EGI, RHFL के ग्राहकों को पूरे भारत में स्थित अपनी शाखाओं के माध्यम से संपत्ति बीमा कवर और ऋण सुरक्षा कवर प्रदान करेगा।
- EGI ऋण ग्राहियों को आर्थिक रूप से सुरक्षा प्रदान करने के लिए अनुकूलित, किफायती तथा सुविधाजनक बीमा समाधान प्रदान करेगा।

9. किस देश के केंद्रीय बैंक ने फिनटेक प्रौद्योगिकी में नियामक सहयोग तथा साझेदारी के लिए IFSCA के साथ एक फिनटेक सहयोग समझौते पर हस्ताक्षर किए \_\_\_\_\_ सिंगापुर मौद्रिक प्राधिकरण (MAS)।

**नोट:**

- MAS सिंगापुर का केंद्रीय बैंक तथा एकीकृत वित्तीय नियामक है।
- IFSCA भारत में अंतर्राष्ट्रीय वित्तीय सेवा केंद्रों में वित्तीय उत्पादों के विकास तथा विनियमन के लिए एक एकीकृत प्राधिकरण है।

10. भारत को सुरक्षित तथा आसान धनप्रेषण सुविधा प्रदान करने के लिए किस बैंक ने रेमिटली के साथ समझौता किया \_\_\_\_\_ SBI।

**नोट:**

- यह समझौता NRI को मोबाइल तथा वेब एप्लिकेशन का उपयोग करके अपने परिवार के सदस्यों को रेमिटली के द्वारा SBI के माध्यम से पैसे भेजने में सक्षम बनाएगा।
- अंतरण के स्वरूप तथा राशि के आधार पर, रेमिटली बेहतर विनिमय दर, तत्काल जमा, तथा शून्य धनप्रेषण शुल्क की सुविधा प्रदान करता है।
- यूएस डिपार्टमेंट ऑफ ट्रेजरी ने रेमिटली को मनी सर्विसेज फर्म के रूप में प्रमाणित किया है।

11. SBI ने अपनी वरिष्ठ नागरिक FD योजना, 'SBI WeCare FD' में निवेश की समय सीमा कब तक विस्तारित की \_\_\_\_\_ **31 मार्च, 2023**।

**नोट:**

- उद्देश्य: सावधि जमा पर अतिरिक्त ब्याज प्रदान करके वरिष्ठ नागरिकों की आय को सुरक्षित करना।
- जमा अवधि: 5 से 10 वर्ष
- ब्याज दर: जनता के लिए कार्ड दर पर 30 आधार अंक (मौजूदा 50 आधार अंक के प्रीमियम से ऊपर) का अतिरिक्त प्रीमियम।
- FD पर लागू ब्याज दर 6.45% होगी।
- यह ऋण सुविधा की उपलब्धता भी प्रदान करता है।

12. RBI ने किस बैंक को अपने प्रॉम्प्ट करेक्टिव एक्शन फ्रेमवर्क (PCAF) से हटाने का फैसला किया \_\_\_\_\_ **सेंट्रल बैंक ऑफ इंडिया**।

**नोट:**

- कारण: न्यूनतम नियामक पूंजी सहित विभिन्न वित्तीय अनुपातों में सुधार।
- PCA मानदंड: यह एक पर्यवेक्षी साधन है और बैंकों पर तब आरोपित किया जाता है, जब वे पूंजी एवं जोखिम भारित संपत्ति अनुपात, निवल NPA तथा परिसंपत्ति प्रतिफल पर कुछ नियामक सीमाओं का उल्लंघन करते हैं।
- RBI ने बैंकों के उच्च निवल NPA तथा ऋणात्मक RoA के कारण जून 2017 में उन पर PCA मानदंड लागू किए।

13. किस राज्य सरकार को अपने वित्तीय संसाधनों का बेहतर प्रबंधन करने तथा सार्वजनिक सेवाओं तक पहुंच में सुधार करने में सहायता हेतु विश्व बैंक से 150 मिलियन डॉलर (लगभग 1,200 करोड़ रुपये) का ऋण प्राप्त हुआ \_\_\_\_\_ **पंजाब**।

**नोट:**

- पंजाब पर इस समय 2.63 लाख करोड़ रुपये का कर्ज है।
- 150 मिलियन डॉलर के ऋण की परिपक्वता अवधि 15 वर्ष है जिसमें 6 महीने की रियायत अवधि शामिल है।
- पंजाब सरकार अपने विकास लक्ष्य हासिल करने के लिए विश्व बैंक की सहायता से नई परियोजनाएं शुरू करेगी।

14. CCI ने वायकॉम18 मीडिया के साथ किस OTT प्लेटफॉर्म के प्रस्तावित विलय को मंजूरी देकर एक सबसे बड़ा OTT प्लेटफॉर्म बनाया \_\_\_\_\_ **जियो सिनेमा OTT**।

**नोट:**

- इसके अंतर्गत रिलायंस का जियो सिनेमा OTT ऐप वायकॉम18 को अंतरित किया जाएगा।
- अप्रैल 2022 में, RIL और वायकॉम18 ने बाधि ट्री सिस्टम (BTS) के साथ एक रणनीतिक साझेदारी की घोषणा की।

- BTS वायकॉम18 में 13,500 करोड़ रुपये का निवेश करेगी जबकि रिलायंस प्रोजेक्ट्स एंड प्रॉपर्टी मैनेजमेंट सर्विसेज, ब्रॉडकास्टर में 1,645 करोड़ रुपये का निवेश करेगी।
- BTS उदय शंकर (स्टार के पूर्व अध्यक्ष) की एक निवेश फर्म है।

### श्रद्धांजलियां

1. एस. सैमी वेल्लू, जिनका हाल ही में निधन हो गया, किस देश के कैबिनेट मंत्री थे \_\_\_\_\_ मलेशिया।

**नोट:**

- उन्होंने जून 1983 से जून 1989 तक और फिर मई 1995 से मार्च 2008 तक कार्य मंत्री के रूप में काम किया।
- उन्होंने जून 1989 से मई 1995 तक ऊर्जा, दूरसंचार मंत्री का पद भी संभाला।
- 1979 से 31 वर्ष तक MIC प्रेसीडेंट रहने के बाद वह सबसे लंबे समय तक इस पद पर रहे।

2. असद रऊफ का निधन हो गया, वह किस देश के पूर्व अंपायर थे \_\_\_\_\_ पाकिस्तान।

**नोट:**

- वह अंतर्राष्ट्रीय क्रिकेट में वर्ष 2000 में अंपायर के रूप में शामिल हुए थे।
- उन्होंने 64 टेस्ट, 139 ODI तथा 28 T20I में अंपायरिंग की और 2000 के दशक के मध्य में पाकिस्तान के प्रमुख अंपायरों में से एक थे।
- उन्होंने अंपायरिंग करने से पहले नेशनल बैंक और रेलवे के लिए 71 प्रथम श्रेणी मैच खेले थे, अप्रैल 2006 में उन्हें ICC एलीट पैनल में नियुक्त किया गया था।

3. नरेश कुमार, जिनका हाल ही में निधन हो गया, किस खेल के पूर्व खिलाड़ी थे \_\_\_\_\_ टेनिस।

**नोट:**

- स्वतंत्रता के बाद नरेश कुमार भारतीय टेनिस में एक बड़ा नाम बन गए।
- उन्होंने 1949 में इंग्लैंड में नॉर्टर्न चैंपियनशिप (जिसे बाद में मैनचेस्टर ओपन के नाम से जाना जाता है) के फाइनल में पहुंचकर सुर्खियां बटोरीं।

4. माणिकराव गावित, जिनका हाल ही में निधन हो गया, किस क्षेत्र से संबंधित थे \_\_\_\_\_ राजनीति।

**नोट:**

- 2004 की मनमोहन सिंह के नेतृत्व वाली सरकार में कांग्रेस नेता गृह राज्य मंत्री थे।
- नौ बार के लोकसभा सांसद, गावित ने 1980 से 2009 तक आदिवासी बहुल नंदुरबार निर्वाचन क्षेत्र का प्रतिनिधित्व किया और 2014 में चुनाव हार गए।
- गावित के पुत्र भरत 2019 में कांग्रेस द्वारा टिकट नहीं दिए जाने के बाद भाजपा में शामिल हो गए।

5. राजू श्रीवास्तव, जिनका हाल ही में निधन हो गया, एक प्रसिद्ध थे \_\_\_\_\_ हास्य-कलाकार।

**नोट:**

- वे उत्तर प्रदेश फिल्म विकास परिषद के अध्यक्ष थे।
- 2005 में रियलिटी स्टैंड-अप कॉमेडी शो "द ग्रेट इंडियन लाफ्टर चैलेंज" के पहले सीज़न में भाग लेने के बाद उन्हें प्रसिद्धि मिली।
- उन्होंने मैंने प्यार किया, बाजीगर, बॉम्बे टू गोवा की रीमेक और आमदानी अठन्नी खर्चा रुपइया जैसी हिंदी फिल्मों में सहायक भूमिकाएं निभाईं।

6. अंतरिक्ष-यात्री, व्लादिमीरोविच पोलयाकोव, जिनके नाम अंतरिक्ष में सबसे लंबे समय तक अकेले रुकने का रिकॉर्ड है, का निधन हो गया, वह किस देश से संबंधित थे \_\_\_\_\_ रूस।

**नोट:**

- वह 1988 में अंतरिक्ष में अपने पहले मिशन पर गए और आठ महीने बाद 1989 में वापस लौटे।
- वह एक बार में रिकॉर्ड 437 दिनों तक अंतरिक्ष में रहे और पृथ्वी की परिक्रमा करते मीर अंतरिक्ष स्टेशन पर रहते हुए 8 जनवरी, 1994 और 22 मार्च, 1995 के बीच 7,000 से अधिक बार बाहर निकलकर काम किया।
- वह अपने करियर (678 दिन और 16 घंटे) के दौरान दो अंतरिक्ष अभियान पर गए।

### महत्वपूर्ण दिवस

1. राष्ट्र के विकास में अभियंताओं (इंजीनियर) के योगदान को सम्मानित करने के लिए भारत हर वर्ष किस तारीख को राष्ट्रीय अभियंता दिवस मनाता है \_\_\_\_\_ 15 सितंबर।

**नोट:**

- यह दिवस सर मोक्ष गुंडम विश्वेश्वरैया की जयंती के रूप में मनाया जाता है, जिन्हें भारत के महानतम अभियंताओं में से एक माना जाता है।
  - एम. विश्वेश्वरैया मैसूर शहर के उत्तर-पश्चिम उपनगर में कृष्णा राजा सागर बांध के मुख्य अभियंता थे।
  - भारत के साथ, श्रीलंका और तंजानिया भी 15 सितंबर, 2022 को अभियंता दिवस मनाते हैं।
2. किस संगठन ने स्वच्छता संबंधी गतिविधियों को प्रेरित करने के लिए 17 सितंबर 2022 (सेवा दिवस) से 2 अक्टूबर 2022 (गांधी जयंती) तक क्रियाकलाप पखवाड़े स्वच्छ अमृत महोत्सव की शुरुआत की \_\_\_\_\_ भारतीय स्वच्छता लीग।

**नोट:**

- यह पूर्ण हृदय से सहभागिता और गर्व के साथ अपनी टीम पहचान रखने वाली अत्यधिक प्रेरित युवा टीमों की उपस्थिति के साथ शुरू हुआ।
  - यह शहर के युवाओं द्वारा प्रेरित स्वच्छता मानकों पर खेली जाने वाली एक अंतर-शहर प्रतियोगिता है।
3. रोगी की सुरक्षा सुनिश्चित करने के लिए किए जाने वाले विभिन्न सुरक्षा उपायों के बारे में जागरूकता फैलाने के लिए प्रतिवर्ष 17 सितंबर को कौन सा दिवस मनाया जाता है \_\_\_\_\_ विश्व रोगी सुरक्षा दिवस।

**नोट:**

- यह WHO के वैश्विक सार्वजनिक स्वास्थ्य दिवसों में से एक है।
  - यह 2019 में 72वीं विश्व स्वास्थ्य सभा द्वारा WHA72.6-रोगी सुरक्षा पर वैश्विक कार्यवाही के प्रस्ताव के अंगीकरण द्वारा स्थापित किया गया था।
  - रोगी सुरक्षा दिवस 2022 का विषय: Medication without Harm
4. अंतर्राष्ट्रीय बधिर सप्ताह (IWD) सितंबर के किस दिन समाप्त होने वाले पूरे सप्ताह में मनाया जाता है \_\_\_\_\_ अंतिम रविवार।

**नोट:**

- 2022 में, IWD 19 सितंबर से 25 सितंबर 2022 तक मनाया गया।
- 2022 का विषय: Building Inclusive Communities for All

- यह वर्ल्ड फेडरेशन ऑफ द डेफ (WFD) की एक पहल है और इसे पहली बार 1958 में रोम, इटली में उस माह के सम्मान के उपलक्ष्य में शुरू किया गया था जब WFD की पहली विश्व कांग्रेस आयोजित की गई थी।
5. एक अत्यंत उपयोगी पौधे (बांस) के संरक्षण के बारे में जागरूकता बढ़ाने के लिए विश्व बांस दिवस 2022 किस तारीख को मनाया जाता है \_\_\_\_\_ **18 सितंबर**।

**नोट:**

- इस दिवस की संकल्पना विश्व बांस संगठन (WBO) द्वारा की गई है।
  - यह दिवस बांस उद्योग की चिंताओं को उजागर करके उद्योग को बढ़ावा भी देता है।
  - WBD को आधिकारिक तौर पर विश्व बांस संगठन द्वारा 18 सितंबर को बैंकॉक में 2009 में आयोजित 8वीं विश्व बांस कांग्रेस में घोषित किया गया था।
6. समान मूल्य के काम के लिए समान वेतन की प्राप्ति की दिशा में दीर्घकालिक प्रयासों का प्रतिनिधित्व करने के लिए अंतर्राष्ट्रीय समान वेतन दिवस किस तारीख को मनाया जाता है \_\_\_\_\_ **18 सितंबर**।

**नोट:**

- अंतर्राष्ट्रीय समान वेतन दिवस पहली बार 1996 में राष्ट्रीय समान वेतन समिति द्वारा मनाया गया था।
  - इसका लक्ष्य समान वेतन प्राप्त करना था। इक्वल पे इंटरनेशनल कोएलिशन ने 2019 तक इसे आधिकारिक तौर पर जागरूकता बढ़ाने के दिवस के रूप में मनाना नहीं शुरू किया था।
7. रोगी सुरक्षा सुनिश्चित करने के लिए उठाए जाने वाले विभिन्न सुरक्षा उपायों के बारे में जागरूकता फैलाने के लिए विश्व रोगी सुरक्षा दिवस हर वर्ष किस तारीख को मनाया जाता है \_\_\_\_\_ **17 सितंबर**।

**नोट:**

- विषय: Medication Safety, नारा; 'Medication Without Harm', कार्य आह्वान; 'Know, Check & Ask'।
8. विश्व ओजोन दिवस या अंतर्राष्ट्रीय ओजोन परत संरक्षण दिवस किस तारीख को मनाया जाता है \_\_\_\_\_ **16 सितंबर**।

**नोट:**

- इस दिवस का उद्देश्य ओजोन परत के महत्व तथा आवश्यकता के बारे में जागरूकता उत्पन्न करना है जो सूर्य से निकलने वाली पराबैंगनी किरणों के विरुद्ध पृथ्वी पर एकमात्र सुरक्षा है।
  - विषय: Global Cooperation Protecting Life on Earth
9. कैंसर के तेजी से बढ़ते सामान्य रूप लिम्फोमा के बारे में जागरूकता बढ़ाने के लिए विश्व लिंफोमा जागरूकता दिवस (WLAD) हर वर्ष किस तारीख को मनाया जाता है \_\_\_\_\_ **15 सितंबर**।

**नोट:**

- यह लिंफोमा कोएलिशन द्वारा आयोजित एक वैश्विक पहल है।
10. अंतर्राष्ट्रीय लोकतंत्र दिवस मनाया जाता है \_\_\_\_\_ **15 सितंबर**।

**नोट:**

- इस वर्ष, यह दिवस अंतर्राष्ट्रीय लोकतंत्र दिवस की 15वीं वर्षगांठ है।
  - इस वर्ष, यह दिवस "लोकतंत्र, शांति तथा सतत विकास लक्ष्यों को पूरा करने के लिए मीडिया की स्वतंत्रता के महत्व" पर केंद्रित है।
  - 2007 में संयुक्त राष्ट्र महासभा द्वारा एक प्रस्ताव पारित किए जाने के बाद अंतर्राष्ट्रीय लोकतंत्र दिवस की स्थापना की गई थी।
11. तंत्रिका संबंधी विकारों के बारे में जागरूकता बढ़ाने के लिए विश्व अल्जाइमर दिवस हर वर्ष किस तारीख को मनाया जाता है \_\_\_\_\_ **21 सितंबर**।

**नोट:**

- विषय 2022: know dementia, know Alzheimer's
- अल्जाइमर रोग: यह मनोभ्रंश (डेमेंशिया) का सबसे आम रूप है। यह मस्तिष्क की कोशिकाओं को नष्ट कर देता है जिससे स्मृति हानि, स्मृति परिवर्तन, अनिश्चित व्यवहार और शरीर की क्रियाओं की हानि होती है।

12. 24 घंटे के लिए अहिंसा तथा युद्धविराम का पालन करके राष्ट्रों और लोगों के बीच शांति के आदर्शों को बढ़ावा देने के लिए अंतर्राष्ट्रीय शांति दिवस विश्व स्तर पर किस तारीख को मनाया जाता है \_\_\_\_\_ **21 सितंबर**।

**नोट:**

- अंतर्राष्ट्रीय शांति दिवस 2022 का विषय "End racism. Build peace."
- इस दिवस की स्थापना 1981 में संयुक्त राष्ट्र महासभा द्वारा की गई थी।

**नई नियुक्तियां**

1. के.के. वेणुगोपाल के पद छोड़ने के बाद भारत का 14वां अटॉर्नी जनरल कौन होगा \_\_\_\_\_ **मुकुल रोहतगी**।

**नोट:**

- मुकुल रोहतगी ने इससे पहले जून 2014 और जून 2017 के बीच अटॉर्नी जनरल (महान्यायवादी) के रूप में कार्य किया है।
- इस वर्ष जून के अंत में, अटॉर्नी जनरल वेणुगोपाल का कार्यकाल तीन महीने या "अगले आदेश तक" के लिए बढ़ा दिया गया था।
- यह विस्तार 30 सितंबर को समाप्त होने वाला है।

2. सोसाइटी ऑफ इंडियन ऑटोमोबाइल मैनुफैक्चरर्स (SIAM) ने किन्हें 2022-23 के लिए अपना अध्यक्ष चुना \_\_\_\_\_ **विनोद अग्रवाल (वोल्वो आयशर कमर्शियल व्हीकल्स के MD एवं CEO)**।

**नोट:**

- उन्होंने मारुति सुजुकी इंडिया के कार्यकारी उपाध्यक्ष तथा पूर्णकालिक निदेशक केनिची आयुकावा की जगह ली।
- इससे पहले, उन्होंने SIAM के उपाध्यक्ष के पद पर कार्य किया था।
- SIAM ने 2022-23 के लिए टाटा मोटर्स पैसेंजर व्हीकल्स और टाटा पैसेंजर इलेक्ट्रिक मोबिलिटी के MD शैलेश चंद्रा को उपाध्यक्ष भी चुना।

3. इंडसइंड बैंक ने 24 मार्च, 2023 से तीन वर्ष के लिए किन्हें पुनः प्रबंध निदेशक तथा मुख्य कार्यकारी अधिकारी (MD तथा CEO) नियुक्त करने की मंजूरी दी \_\_\_\_\_ **सुमंत कठपालिया**।

**नोट:**

- उन्हें मार्च 2020 में इंडसइंड बैंक का MD तथा CEO नियुक्त किया गया था।
- इंडसइंड बैंक से पहले, उन्होंने सिटी बैंक, बैंक ऑफ अमेरिका तथा एबीएन एमरो के साथ काम किया था।

4. नवीनतम यूनिसेफ सद्भावना राजदूत किन्हें नियुक्त किया गया \_\_\_\_\_ **युगांडा की जलवायु कार्यकर्ता, वैनेसा नाकाटे**।

**नोट:**

- उन्हें संगठन के साथ उनके सहयोग और मौजूदा तथा भावी पीढ़ियों के लिए जलवायु न्याय के प्रति उनके उत्कृष्ट वैश्विक समर्थन हेतु चुना गया।



- उन्होंने जनवरी 2019 में ग्रेटा थुनबर्ग से प्रेरित होकर कंपाला की सड़कों पर अपने भाई-बहनों के साथ मिलकर प्रतिवाद करके कार्य आरंभ किया।
5. सार्वजनिक उद्यम चयन बोर्ड (PESB) ने NLC इंडिया लिमिटेड का अध्यक्ष एवं प्रबंध निदेशक किन्हें चुना \_\_\_\_\_ **प्रसन्ना कुमार मोटुपल्ली।**
- नोट:**
- वे वर्तमान में NTPC लिमिटेड के कार्यकारी निदेशक हैं।
  - वे मैकेनिकल इंजीनियरिंग में स्वर्ण पदक विजेता हैं और ऑपरेशन मैनेजमेंट, एचआर मैनेजमेंट, मार्केटिंग तथा फाइनेंशियल मैनेजमेंट में मास्टर ऑफ बिजनेस मैनेजमेंट हैं।
6. भूतपूर्व सैनिक कल्याण सचिव का पदभार किसने ग्रहण किया \_\_\_\_\_ **वरिष्ठ नौकरशाह, विजय कुमार सिंह।**
- नोट:**
- वह पंजाब कैडर के 1990 बैच के IAS अधिकारी हैं और उन्हें प्रशासन में 32 वर्षों से अधिक का अनुभव है।
  - उन्होंने हाल ही में कपड़ा मंत्रालय में विशेष सचिव के रूप में कार्य किया।
7. एशिया पैसिफिक फोरम (APF) की शासन समिति का सदस्य किन्हें चुना गया \_\_\_\_\_ **अरुण कुमार मिश्रा।**
- नोट:**
- उन्हें APF की 27वीं वार्षिक आम सभा में ग्लोबल अलायंस ऑफ नेशनल ह्यूमन राइट्स इंस्टीट्यूशंस (GANHRI) ब्यूरो का सदस्य भी चुना गया।
  - GANHRI दुनिया भर में सबसे बड़े मानवाधिकार नेटवर्कों में से एक है।
8. भारतीय रिजर्व बैंक ने तीन वर्ष के लिए CSB बैंक का प्रबंध निदेशक तथा मुख्य कार्यकारी अधिकारी किन्हें नियुक्त करने की मंजूरी दी \_\_\_\_\_ **प्रलय मंडल।**
- नोट:**
- वह 17 फरवरी, 2022 से बैंक के उप प्रबंध निदेशक थे।
  - बाद में उन्हें 1 अप्रैल, 2022 से अंतरिम MD एवं CEO नियुक्त किया गया।
  - CSB बैंक में शामिल होने से पहले, मंडल एक्सिस बैंक में कार्यकारी निदेशक और खुदरा बैंकिंग के प्रमुख थे।
9. भारत व्यापार संवर्धन संगठन (ITPO) का नया अध्यक्ष एवं प्रबंध निदेशक किन्हें नियुक्त किया गया \_\_\_\_\_ **बी.वी.आर. सुब्रह्मण्यम (IAS)।**
- नोट:**
- वह एल.सी. गोयल की जगह लेंगे।
  - मंत्रिमंडल की नियुक्ति समिति ने 15 सितंबर को सुब्रह्मण्यम की नियुक्ति को मंजूरी दी थी।
  - 1987 बैच के छत्तीसगढ़ कैडर के भारतीय प्रशासनिक सेवा अधिकारी, सुब्रह्मण्यम वर्तमान में वाणिज्य एवं उद्योग मंत्रालय के वाणिज्य विभाग में सचिव हैं।
10. केंद्र सरकार द्वारा संचालित CSC ई-गवर्नेंस इंडिया एसपीवी का प्रबंध निदेशक किन्हें चुना गया \_\_\_\_\_ **संजय कुमार राकेश।**
- नोट:**
- दिनेश त्यागी के पद से इस्तीफा देने के बाद यह नियुक्ति की गई, जिन्होंने CSC की संख्या को 2014 में 60,000 से बढ़ाकर वर्तमान में 5 लाख से अधिक तक पहुंचाने में महत्वपूर्ण भूमिका निभाई थी।
11. MENA क्षेत्र में एक निजी स्वास्थ्य सेवा प्रदाता बुर्जील होल्डिंग्स ने किस बॉलीवुड अभिनेता को अपना नया ब्रांड एंबेसडर चुना \_\_\_\_\_ **शाहरुख खान।**

**नोट:**

- कंपनी का स्वामित्व UAE स्थित भारतीय उद्यमी शमशीर वयालिल के पास है।
- अभिनेता समूह के लिए इस क्षेत्र में एक बहुमंचीय विज्ञापन अभियान में दिखाई देंगे, जिसका अनावरण आगामी सप्ताहों में किया जाएगा।

**महत्वपूर्ण समाचार - भारत**

1. किस राज्य विधानसभा ने वानिकी विश्वविद्यालय (UOF) अधिनियम 2022 को मंजूरी दी \_\_\_\_\_ तेलंगाना।

**नोट:**

- वानिकी विश्वविद्यालय (UOF) देश में अपनी तरह का पहला विश्वविद्यालय होगा।
- केवल रूस तथा चीन में वानिकी विश्वविद्यालय होने के चलते, यह विश्व का तीसरा वानिकी विश्वविद्यालय होगा।
- तेलंगाना सरकार ने हैदराबाद में वन कॉलेज एवं अनुसंधान संस्थान (FCRI) को एक पूर्ण विश्वविद्यालय में विस्तारित करने का निर्णय लिया है।

2. किस मंत्रालय ने हाल ही में प्रबंधन प्रभाविता मूल्यांकन (MEE-ZOO) रिपोर्ट 2022 जारी की \_\_\_\_\_ पर्यावरण, वन एवं जलवायु परिवर्तन मंत्रालय।

**नोट:**

- रिपोर्ट पूरे भारत के चिड़ियाघरों के सर्वेक्षण पर बनाई गई थी।
- भारत में 147 मान्यता प्राप्त चिड़ियाघर हैं {बड़े (17), मध्यम (23), छोटे (33), मिनी-चिड़ियाघर (60) और बचाव केंद्र (14)}।
- विभिन्न श्रेणियों में शीर्ष प्रदर्शनकारी चिड़ियाघर:
- बड़ा: वंडालूर चिड़ियाघर, तमिलनाडु
- मध्यम: पद्मजा नायडू हिमालयन जूलॉजिकल पार्क, पश्चिम बंगाल
- योजना अवयव: वंडालूर चिड़ियाघर

3. NCPCR ने ऑनलाइन पोर्टल ई-बाल निदान को एक नया रूप दिया। NCPCR का पूरा नाम है \_\_\_\_\_ राष्ट्रीय बाल अधिकार संरक्षण आयोग (National Commission for Protection of Child Rights)।

**नोट:**

- उद्देश्य: बाल अधिकारों के उल्लंघन के खिलाफ शिकायतों का समयबद्ध निवारण।
- विशेषता: इसमें शिकायत की प्रकृति के आधार पर उन्हें उनके केंद्रित विषय जैसे किशोर न्याय, POCSO, श्रम तथा शिक्षा में विभाजित किया जाता है।
- शिकायतों के निपटान के दौरान यह शिकायतकर्ताओं के साथ-साथ आयोग के लिए भी लाभप्रद होगा।

4. नारिकोरावन और कुरीविक्कारन समुदाय किस राज्य से संबंधित हैं \_\_\_\_\_ तमिलनाडु।

**नोट:**

- मंत्रिमंडल ने छत्तीसगढ़, हिमाचल प्रदेश, कर्नाटक, तमिलनाडु और उत्तर प्रदेश में कई जनजातीय समुदायों को ST वर्ग के तहत अधिसूचित करने के प्रस्ताव को मंजूरी दी।
- कर्नाटक के कडुकुरुबा के पर्याय के रूप में बेट्टा-कुरुबा समुदाय
- उत्तर प्रदेश के भदोही जिले में पांच उपजातियों के साथ गोंड
- हिमाचल के सिरमौर क्षेत्र में रहने वाला हट्टी समुदाय

- छत्तीसगढ़ का बृज्जिया समुदाय और 11 अन्य जनजातियां
5. विज्ञान भवन, नई दिल्ली में राष्ट्रीय रसद नीति किसने शुरू की \_\_\_\_\_ **प्रधानमंत्री नरेंद्र मोदी।**
- नोट:**
- नीति अंतिम स्थान तक त्वरित वितरण सुनिश्चित करती है, परिवहन संबंधी चुनौतियों को समाप्त करती है, निर्माताओं के समय तथा धन की बचत करती है, कृषि उत्पादों के अपव्यय को रोकती है।
  - प्रधानमंत्री ने यूनिकाइड लॉजिस्टिक्स इंटरफेस प्लेटफॉर्म (ULIP) भी लॉन्च किया जो परिवहन क्षेत्र की सभी डिजिटल सेवाओं को एक पोर्टल में लाएगा।
  - इसके अंतर्गत ईज़ ऑफ लॉजिस्टिक्स सर्विसेज- ई-लॉग्स भी शुरू की गई है।
6. प्रधानमंत्री नरेंद्र मोदी ने नामीबिया से लाए गए कितने वन्य चीतों को मध्य प्रदेश के कूनो नेशनल पार्क में छोड़ा \_\_\_\_\_ **आठ।**
- नोट:**
- चीता को 1952 में भारत से विलुप्त घोषित कर दिया गया था।
  - चीतों को भारत में प्रोजेक्ट चीता के अंतर्गत लाया गया है, जो बड़े मांसाहारी वन्यजीव के अंतर-महाद्वीपीय स्थानांतरण का दुनिया का पहला प्रोजेक्ट है।
  - आठ चीतों में से 5 मादा तथा 3 नर चीते हैं।
7. कौन-सा संगठन 'फसल सुधार के लिए तीव्र अभिजनन' को बढ़ावा देने हेतु 'KRITAGYA' नामक हैकथॉन 3.0 आयोजित कर रहा है \_\_\_\_\_ **भारतीय कृषि अनुसंधान परिषद (ICAR)।**
- नोट:**
- यह विद्यार्थियों तथा अन्य लोगों को फसल सुधार के लिए नवाचार प्रोत्साहन हेतु अभिनव दृष्टिकोण और प्रौद्योगिकी समाधान प्रदर्शित करने का अवसर प्रदान करेगा।
  - इस कार्यक्रम के लिए पंजीकरण 26 सितंबर 2022 तक शुरू है।
8. 60 स्टार्ट-अप को 'INSPIRE' पुरस्कार और 53,000 से अधिक विद्यार्थियों को वित्तीय सहायता किसने प्रदान की \_\_\_\_\_ **केंद्रीय विज्ञान एवं प्रौद्योगिकी मंत्री, जितेंद्र सिंह।**
- नोट:**
- यह विज्ञान एवं प्रौद्योगिकी विभाग द्वारा स्थापित किया गया है और इन नवप्रवर्तकों को उद्यमिता के सफर में पूर्ण उद्भवन सहायता प्रदान की जाएगी।
  - वार्षिक INSPIRE पुरस्कार- MANAK (मिलियन माइंड्स ऑगमेंटिंग नेशनल एस्पिरेशन एंड नॉलेज) प्रतियोगिता ने सभी राज्यों से अभूतपूर्व 6.53 लाख विचार तथा नवाचार आकर्षित किए हैं।
9. विश्लेषण कंपनी चैनलिसिस के अनुसार, 2022 ग्लोबल क्रिप्टो एडॉप्शन इंडेक्स में भारत का स्थान \_\_\_\_\_ **चौथा।**
- नोट:**
- सूचकांक में लगातार दूसरे वर्ष वियतनाम शीर्ष पर है, जो क्रिप्टोकॉर्सेसी को अपनाने के लिए सर्वाधिक उत्सुक देश के रूप में उभर रहा है।
  - उद्देश्य: क्रिप्टोकॉर्सेसी अपनाने वाले या डिजिटल संपत्ति में निवेश करने वाले देशों पर नजर रखना।
  - भारत ने क्रिप्टोकॉर्सेसी को वर्चुअल डिजिटल एसेट्स (VDA) के रूप में वर्गीकृत किया है और क्रिप्टो से अर्जित लाभ 30% कर सीमा के अंतर्गत आता है।
10. कौन-सा देश तीन महीने के अंतराल के बाद भारत के लिए दूसरा सबसे बड़ा तेल आपूर्तिकर्ता बना \_\_\_\_\_ **सऊदी अरब।**

**नोट:**

- अगस्त 2022 में, सऊदी अरब ने रूस को मामूली अंतर से पीछे छोड़ा, जबकि इराक ने शीर्ष स्थान कायम रखा।
- भारत दुनिया का तीसरा सबसे बड़ा तेल आयातक एवं उपभोक्ता है, जिसे सऊदी अरब से 863,950 बैरल प्रति दिन (bpd) कच्चे तेल की आपूर्ति की जाती है (पिछले महीने से 4.8% अधिक)।
- UAE चौथे स्थान पर है, जबकि कजाकिस्तान कुवैत को पीछे छोड़कर भारत का पांचवां तेल आपूर्तिकर्ता बन गया है, इसके बाद अमेरिका का स्थान है।

11. महिलाओं, बच्चों तथा वरिष्ठ नागरिकों के खिलाफ जघन्य अपराधों के मामलों में फास्ट-ट्रैक कोर्ट में लंबित 13.81 लाख मुकदमों में से 70% से अधिक मुकदमों किस राज्य से हैं \_\_\_\_\_ **उत्तर प्रदेश।**

**नोट:**

- उत्तर प्रदेश की फास्ट-ट्रैक अदालतों में 9.33 लाख से अधिक मामले लंबित हैं, इसके बाद महाराष्ट्र में 1.4 लाख से अधिक मामले, तमिलनाडु में 1.06 लाख मामले, पश्चिम बंगाल में 71,260 मामले और तेलंगाना में 12,538 मामले लंबित हैं।
- 28 राज्यों तथा केंद्र शासित प्रदेशों के FTSC में 3,28,556 मामले लंबित हैं।

12. जल शक्ति मंत्री, गजेंद्र सिंह शेखावत ने किस राज्य/ केंद्र शासित प्रदेश को भारत का पहला स्वच्छ सुजल प्रदेश घोषित किया \_\_\_\_\_ **अंडमान एवं निकोबार द्वीप समूह।**

**नोट:**

- उन्होंने अंडमान एवं निकोबार के उप-राज्यपाल एडमिरल डी.के. जोशी को प्रमाण पत्र सौंपा।
- अंडमान और निकोबार द्वीप समूह के सभी गांवों को हरघर जल के रूप में प्रमाणित किया गया है और खुले में शौच मुक्त (ODF प्लस) के रूप में सत्यापित किया गया है।
- विश्व जल दिवस (22 मार्च 2021) पर अंडमान और निकोबार द्वीप समूह ने ग्रामीण घरों में नल से जल कनेक्शन के साथ 100% कवरेज हासिल करने की घोषणा की थी।

13. केंद्रीय शिक्षा तथा कौशल विकास एवं उद्यमिता मंत्री, धर्मेन्द्र प्रधान ने किस कक्षा के विद्यार्थियों के लिए रामकृष्ण मिशन के 'जागृति' (Awakening) कार्यक्रम की शुरुआत की \_\_\_\_\_ **कक्षा एक से पांच तक।**

**नोट:**

- NEP 2020 स्वामी विवेकानंद के सिद्धांतों से प्रेरित है।
- रामकृष्ण मिशन की व्यावहारिक शिक्षा प्रदान करने की विरासत है।
- NEP 2020 ने कक्षा 1 से आठ के लिए कार्यक्रम बनाने के अलावा 9वीं तथा 12वीं के लिए मूल्य-आधारित शैक्षणिक कार्यक्रम बनाने पर जोर दिया है।

14. भारत में खेलों के विकास के लिए किस संगठन ने राष्ट्रीय ताप विद्युत निगम (NTPC) और ग्रामीण विद्युतीकरण निगम (REC) के साथ एक MoU पर हस्ताक्षर किए \_\_\_\_\_ **राष्ट्रीय खेल विकास कोष (NSDF)।**

**नोट:**

- NTPC और REC को खेलों के विकास के लिए 215 करोड़ रुपये की वित्तीय सहायता प्रदान की गई है।
- NTPC: तीरंदाजी (5 वर्ष) के लिए 115 करोड़ रुपये की राशि का योगदान किया।
- REC: महिला हॉकी, एथलेटिक्स तथा मुक्केबाजी (3 वर्ष) का समर्थन करने के लिए 100 करोड़ रुपये की राशि की प्रतिबद्धता जताई।

15. भारत सरकार ने अपनी अध्यक्षता के दौरान किस बैठक में भाग लेने के लिए बांग्लादेश, मिस्र, मॉरीशस, नीदरलैंड, नाइजीरिया, ओमान, सिंगापुर, स्पेन और UAE को अतिथि देशों के रूप में आमंत्रित करने का निर्णय लिया \_\_\_\_\_ **G20**

**नोट:**

- अंतर्राष्ट्रीय संगठन: UN, IMF, विश्व बैंक, WHO, WTO, ILO, FSB और OECD और AU, AUDA-NEPAD और ASEAN, ISA, CDRI और ADBI
- G20 की बैठकों और शिखर सम्मेलन में कुछ अतिथि देशों और अंतर्राष्ट्रीय संगठनों (IO) को आमंत्रित करना G20 की परंपरा का एक भाग है।

16. प्रधान मंत्री नरेंद्र मोदी शंघाई सहयोग संगठन (SCO) शिखर सम्मेलन में भाग लेने के लिए 15 सितंबर से किस देश की दो दिवसीय यात्रा पर रवाना हुए \_\_\_\_\_ **समरकंद, उज्बेकिस्तान।**

**नोट:**

- श्री मोदी को उज्बेकिस्तान के राष्ट्रपति शवकत मिर्जियोयेव से आमंत्रण प्राप्त हुआ।
- एजेंडा: पिछले दो दशकों में समूह की गतिविधियों की समीक्षा करना और बहुपक्षीय सहयोग की संभावनाओं पर चर्चा करना।
- SCO जून 2001 में शंघाई में स्थापित एक अंतर-सरकारी संगठन है।

17. ग्लोबल क्लीन एनर्जी एक्शन फोरम में संयुक्त भारतीय मंत्रिस्तरीय आधिकारिक प्रतिनिधिमंडल का नेतृत्व कौन करेगा \_\_\_\_\_ **केंद्रीय मंत्री डॉ. जितेंद्र सिंह।**

**नोट:**

- क्लीन एनर्जी मिनिस्टीरियल (CEM13) और मिशन इनोवेशन MI-7 का प्रतिष्ठित संयुक्त आयोजन 21 से 23 सितंबर तक अमेरिका के पैसिल्वेनिया के पिट्सबर्ग में होगा।
- उद्देश्य: स्वच्छ ऊर्जा नवाचार एवं नियोजन में तेजी लाने के लिए दुनिया भर के हजारों स्वच्छ ऊर्जा नेताओं को एक साथ लाना।

18. कौन-सा समूह BSE पर 22 लाख करोड़ रुपये से अधिक के कुल बाजार पूंजीकरण के साथ टाटा के नेतृत्व वाले समूह को पछाड़ कर भारत में सर्वाधिक मूल्यवान समूह बन गया \_\_\_\_\_ **अडाणी ग्रुप।**

**नोट:**

- वित्त वर्ष 2022 में टाटा समूह की सूचीबद्ध कंपनियों का संयुक्त समेकित राजस्व तथा निवल लाभ क्रमशः 8.6 लाख करोड़ रुपये और 74,523 करोड़ रुपये था।
- मुकेश अंबानी का नौ कंपनियों का समूह 17 लाख करोड़ रुपये से अधिक के बाजार पूंजीकरण के साथ सूची में तीसरे स्थान पर रहा।

### **महत्वपूर्ण समाचार - राज्य**

1. किस शहर ने पूर्णतया डिजिटल पता प्रणाली लागू की है जो इंदौर को ऐसा करने वाला भारत का पहला शहर बनाता है \_\_\_\_\_ **इंदौर (मप्र)।**

**नोट:**

- इस स्मार्ट सिटी पहल के लिए, पता नेविगेशनस फर्म के साथ एक समझौता ज्ञापन पर हस्ताक्षर किए गए थे।

- पता: इस संगठन ने पेटेंट तकनीक विकसित की है और यह संगठन राष्ट्र के लिए एक डिजिटल पता प्रणाली विकसित करने के लिए इसरो के साथ काम कर रहा है।
  - पता ऐप के उपयोगकर्ता अपने पते के साथ पूर्ण विवरण में अपने घरों, ऐतिहासिक स्थलों आदि की तस्वीरें अपलोड कर सकते हैं।
2. किस राज्य ने राष्ट्रीय और अंतर्राष्ट्रीय आयोजनों में उत्कृष्ट प्रदर्शन करने वाले खिलाड़ियों के मार्ग में आने वाली बाधाओं को कम करने के उद्देश्य से खेल नीति 2022 शुरू की \_\_\_\_\_ **झारखंड**।

**नोट:**

- उद्देश्य: राज्य के सभी खिलाड़ियों के लिए देश का पहला खेल डिजिटल डेटाबेस बनाना, एक खेल विश्वविद्यालय की स्थापना, नौकरियों तथा शैक्षणिक संस्थानों में खिलाड़ियों को आरक्षण।
  - खेल नीति पांच वर्ष की अवधि के लिए बनाई गई है।
3. दिल्ली तथा किस राज्य सरकार ने पराली दहन रोकने के लिए कृषि प्रधान राज्य में 5,000 एकड़ भूमि पर पूसा जैव-अपघटक का उपयोग करने के लिए हाथ मिलाया है, जो वायु प्रदूषण का एक प्रमुख कारण है \_\_\_\_\_ **पंजाब**।

**नोट:**

- पूसा जैव-अपघटक एक सूक्ष्मजैविक विलयन है जो धान की पराली को 15 से 20 दिनों में अपघटित कर सकता है।
  - 2022 में, पंजाब में धान की खेती के अंतर्गत कुल क्षेत्रफल 29-30 लाख हेक्टेयर आंका गया है।
  - राज्य में प्रतिवर्ष औसतन लगभग 20 मिलियन टन धान की पराली उत्पन्न होती है।
4. किस राज्य सरकार ने 'सीएम दा हैसी' (मुख्यमंत्री को सूचित करना) नामक एक वेब पोर्टल लॉन्च किया \_\_\_\_\_ **मणिपुर**।

**नोट:**

- उद्देश्य: आम जनता से शिकायतें प्राप्त करना।
  - जनता [www.cmdahaisi.mn.gov.in](http://www.cmdahaisi.mn.gov.in) पर लॉग इन करके वेब पोर्टल में अपनी शिकायत दर्ज करा सकती है।
  - इस पोर्टल की मदद से शिकायतकर्ता अपनी शिकायतों की स्थिति भी देख सकते हैं।
  - इस पोर्टल का उपयोग मुख्यमंत्री सचिवालय में स्थित लोक शिकायत निवारण एवं भ्रष्टाचार निरोधी प्रकोष्ठ द्वारा किया जाएगा।
5. कौन-सी राज्य सरकार विद्यार्थियों पर बोझ कम करने के लिए स्कूलों में 'नो-बैग डे' नियम और सप्ताह में कम से कम एक बार खेल की अनिवार्य वेला शुरू करेगी \_\_\_\_\_ **बिहार**।

**नोट:**

- उद्देश्य: विद्यार्थियों को विभिन्न क्रियाकलापों में शामिल करना जो उनकी शिक्षा को सकारात्मक रूप से प्रभावित कर सकता है।
  - अधिसूचना के अनुसार साप्ताहिक "नो बैग डे" में कार्य आधारित प्रायोगिक कक्षाएं होंगी।
  - सप्ताह में कम से कम एक बार, विद्यार्थी केवल अपने लंच बॉक्स के साथ ही स्कूल आएंगे। उन्हें किताबें ले जाने की आवश्यकता नहीं है।
6. किस राज्य सरकार ने तटीय पारिस्थितिकी तंत्र के पुनर्जनन और तट पर रहने वाले लोगों के बीच जलवायु लचीलापन बढ़ाने के लिए 261 करोड़ रुपये की मंजूरी दी \_\_\_\_\_ **ओडिशा**।

**नोट:**

- सरकार ने इस आजीविका कार्य योजना को चालू वर्ष से 2026-27 तक लागू करने का निर्णय लिया है।

- परियोजना के अंतर्गत मुख्य तटीय परिदृश्यों को उपचारित किया जाएगा और इसमें केंद्रपाड़ा जिले में भितरकनिका, गंजम जिले में बहुदा एवं चिल्का और पुरी जिले में देवी माउथ, चिल्का जैसे क्षेत्र शामिल होंगे।

### महत्वपूर्ण समाचार - विश्व

1. मास्टरकार्ड लाइटहाउस MASSIV ने लोगों पर सार्थक सकारात्मक प्रभाव डालने में निजी क्षेत्र की भूमिका को बढ़ाने के लिए किस अंतर्राष्ट्रीय संगठन के साथ साझेदारी की \_\_\_\_\_ **संयुक्त राष्ट्र विकास कार्यक्रम (UNDP)**।

#### नोट:

- यह एक बिलियन लोगों को 2025 तक अधिक समृद्ध तथा सुरक्षित जीवन जीने में सहायता हेतु समर्पित एक निःशुल्क स्टार्टअप साझेदारी कार्यक्रम है।
- उद्देश्य: तकनीकी कंपनियों को उनके प्रभाव मापन तथा प्रबंधन में सहायता करना और उन्हें संयुक्त राष्ट्र की व्यापक पहलों से जोड़ना।

2. भारत ने विश्व जल कांग्रेस और प्रदर्शनी 2022 में किस देश के साथ मिलकर 'भारत में शहरी अपशिष्ट जल परिदृश्य' पर एक संयुक्त श्वेतपत्र जारी किया \_\_\_\_\_ **डेनमार्क**।

#### नोट:

- उद्देश्य: भारत में अपशिष्ट जल उपचार की वर्तमान स्थिति तथा भविष्य की उपचार संरचनाओं, सह-निर्माण और सहयोग के लिए संभावित मार्गों को नियंत्रित करना।
- इस कार्यक्रम में जल शक्ति मंत्री गजेंद्र सिंह शेखावत के साथ डेनमार्क के पर्यावरण मंत्री ली वर्मेलिन शामिल हुए।

3. उज्बेकिस्तान के समरकंद में की गई एक घोषणा में, शंघाई सहयोग संगठन (SCO) की चक्रीय अध्यक्षता किस देश को सौंपी गई \_\_\_\_\_ **भारत**।

#### नोट:

- भारत सितंबर 2023 तक एक वर्ष के लिए SCO की अध्यक्षता करेगा और 2023 में SCO शिखर सम्मेलन की मेजबानी भी करेगा।
- SCO सदस्य देशों के नेताओं ने राष्ट्राध्यक्षों की परिषद की बैठक में समरकंद घोषणा पर हस्ताक्षर किए।
- देशों के सदस्य ने वैश्विक जलवायु परिवर्तन के प्रभावों पर प्रकाश डाला है।

4. भारत किस देश को पछाड़कर श्रीलंका के लिए सबसे बड़ा द्विपक्षीय ऋणदाता बन गया \_\_\_\_\_ **चीन**।

#### नोट:

- भारत ने 2022 के चार महीनों में श्रीलंका को कुल 968 मिलियन अमेरिकी डॉलर का ऋण प्रदान किया है।
- 2017 से 2021 तक पिछले पांच वर्षों में, चीन श्रीलंका का सबसे बड़ा द्विपक्षीय ऋणदाता रहा है।
- एशियाई विकास बैंक (ADB) पिछले पांच वर्षों में सबसे बड़ा बहुपक्षीय ऋणदाता रहा है और 2021 में 610 मिलियन डॉलर राशि प्रदान की।

5. ब्लूमबर्ग बिलियनेयर्स इंडेक्स के अनुसार, अमेजन के संस्थापक जेफ बेजोस को पछाड़कर दुनिया के दूसरे सबसे अमीर व्यक्ति कौन बने \_\_\_\_\_ **गौतम अडाणी**।

#### नोट:

- 17 सितंबर 2022 तक, अडाणी की कुल संपत्ति \$147 बिलियन है और टेस्ला के संस्थापक एलोन मस्क की कुल संपत्ति \$264 बिलियन है।

- इस वर्ष अब तक बेजोस की कुल संपत्ति में \$45.5 बिलियन की गिरावट आई है, जबकि अडानी की संपत्ति में \$70.3 बिलियन की वृद्धि हुई है।
  - अंबानी को सूची में दसवां स्थान (\$88.7 बिलियन की संपत्ति) दिया गया है।
6. एशिया-पैसफिक इंस्टीट्यूट ऑफ ब्रॉडकास्टिंग डेवलपमेंट (AIBD) की वर्तमान अध्यक्षता किस देश के पास है \_\_\_\_\_ **भारत।**

**नोट:**

- नई दिल्ली में आयोजित दो दिवसीय महासम्मेलन में AIBD सदस्य देशों द्वारा सर्वसम्मति से यह निर्णय लिया गया।
  - वर्तमान में प्रसार भारती के CEO और दूरदर्शन के DG मयंक कुमार अग्रवाल AIBD के अध्यक्ष हैं।
  - सम्मेलन का उद्घाटन सूचना एवं प्रसारण मंत्री अनुराग सिंह ठाकुर ने किया।
7. SBI फाउंडेशन ने सीमा-पार स्तर पर लाल पांडा प्रजातियों के बारे में विस्तृत जानकारी प्राप्त करने और सिक्किम तथा पश्चिम बंगाल के कंचनजंगा परिदृश्य में उनकी सुरक्षा करने में समुदायों के साथ मिलकर काम करने के लिए किस संगठन के साथ साझेदारी की \_\_\_\_\_ **WWF इंडिया।**

**नोट:**

- कार्यक्रम का आयोजन गंगटोक के हिमालयन जूलॉजिकल पार्क में किया गया।
- लाल पांडा संरक्षण में सहायता के लिए हर वर्ष सितंबर के तीसरे शनिवार को अंतर्राष्ट्रीय लाल पांडा दिवस मनाया जाता है।
- SBI फाउंडेशन SBI की CSR शाखा है।

### सम्मान एवं पुरस्कार

1. 13वें सोशल एंटरप्रेन्योर ऑफ द ईयर (SEOY) अवॉर्ड-इंडिया से किन्हें सम्मानित किया गया \_\_\_\_\_ **हकदर्शक के CEO, अनिकेत डोएगर।**

**नोट:**

- इस पुरस्कार की स्थापना जुबिलेंट भारतीय फाउंडेशन और श्वाब फाउंडेशन फॉर सोशल एंटरप्रेन्योरशिप द्वारा की गई है।
  - हकदर्शक एक टेक प्लेटफॉर्म है जो नागरिकों को उनकी वांछनीय सरकारी कल्याणकारी योजनाओं से जोड़ता है।
  - यह पुरस्कार केंद्रीय सूचना एवं प्रसारण मंत्री अनुराग सिंह ठाकुर ने प्रदान किया।
2. विज्ञान पत्रिका 'विज्ञान प्रगति' को पंडित दीन दयाल उपाध्याय इंडोर स्टेडियम, सूरत में 14-15 सितंबर 2022 के दौरान आयोजित दूसरे अखिल भारतीय राजभाषा सम्मेलन में राष्ट्रीय राजभाषा कीर्ति पुरस्कार मिला। यह पत्रिका किस संगठन द्वारा प्रकाशित की गई \_\_\_\_\_ **CSIR।**

**नोट:**

- यह सम्मेलन गृह मंत्रालय के राजभाषा विभाग द्वारा आयोजित किया गया था।
  - विज्ञान प्रगति भारत की सबसे लोकप्रिय विज्ञान पत्रिकाओं में से एक है और 1952 में वैज्ञानिक एवं औद्योगिक अनुसंधान परिषद (CSIR) द्वारा शुरू की गई थी।
3. किस स्टार्टअप ने 'ग्राहक प्रतिधारण के लिए भविष्यसूचक वैश्लेषिकी' श्रेणी में NASSCOM-NIPP GCC फिनटेक चैलेंज जीता \_\_\_\_\_ **TRAIceIncl**



**नोट:**

- कारण: यह प्रदर्शित करते हुए कि ऋणदाताओं को तीव्र तथा सुरक्षित वित्तपोषण के लिए परिचालन क्षमता में सुधार करने में सहायता हेतु कैसे प्लेटफॉर्म भविष्यसूचक AI का उपयोग करता है।
- TRAI CEI Inc एक बिना कोड का AI-संवर्धित अर्ली वार्निंग तथा बिजनेस रिस्क मॉनिटरिंग सिस्टम है।
- NIPP GCC फिनटेक चैलेंज एक ऐसी प्रतियोगिता है जहां स्टार्टअप वित्तीय सेवा क्षेत्र संबंधी समाधान पेश कर सकते हैं।

4. कैथरीन कोलोना (फ्रांस की यूरोप एवं विदेश मंत्री) द्वारा फ्रांस के सर्वोच्च नागरिक सम्मान 'शेवेलियर डे ला लीजन डी'होनूर या नाइट ऑफ द लीजन ऑफ ऑनर' से किन्हें सम्मानित किया गया \_\_\_\_\_ **डॉ. स्वाति पीरामल**।

**नोट:**

- उन्हें व्यापार एवं उद्योग, विज्ञान, चिकित्सा के क्षेत्र में उनके योगदान और भारत-फ्रांस संबंधों को मजबूत करने के लिए सम्मानित किया गया।
- वह पीरामल ग्रुप की उपाध्यक्ष हैं।
- उन्हें 2012 में पद्मश्री सम्मान भी प्राप्त हो चुका है।

5. किस गुजराती फिल्म को 95वें अकादमी पुरस्कार में सर्वश्रेष्ठ अंतर्राष्ट्रीय फीचर फिल्म श्रेणी में भारत की प्रस्तुति चुना गया \_\_\_\_\_ **छेलो शो (अंतिम फिल्म शो)**।

**नोट:**

- इस फिल्म का निर्देशन पान नलिन ने किया था।
- इस फिल्म को 2021 में 66वें वेलाडोलिड इंटरनेशनल फिल्म फेस्टिवल में गोल्डन स्पाइक से सम्मानित किया गया था।
- इस फिल्म का प्रीमियर 2021 में ट्रिबेका फिल्म फेस्टिवल में किया गया था।

**खेल समाचार**

1. किस देश ने कोलंबो, श्रीलंका में खेले गए फाइनल में नेपाल को 4-0 से हराकर दक्षिण एशियाई फुटबॉल महासंघ (SAFF) अंडर -17 चैंपियनशिप खिताब हासिल किया \_\_\_\_\_ **भारत**।

**नोट:**

- भारत ने बेहतरीन खेल प्रदर्शित करके चौथी बार (2013, 2017, 2019, 2022) खिताब जीता।
- भारत के कप्तान, वनलालपेका गुडते को टूर्नामेंट का मोस्ट वैल्यूएबल प्लेयर चुना गया, जबकि गोलकीपर, साहिल ने सर्वश्रेष्ठ गोलकीपर का पुरस्कार जीता।
- SAFF सदस्य: बांग्लादेश, भूटान, भारत, मालदीव, नेपाल, पाकिस्तान और श्रीलंका

2. किस भारतीय महिला पहलवान ने बेलग्रेड, सर्बिया में आयोजित विश्व चैंपियनशिप के 53 किग्रा वर्ग में कांस्य पदक जीता \_\_\_\_\_ **विनेश फोगाट**।

**नोट:**

- वह विश्व चैंपियनशिप में दो पदक जीतने वाली पहली भारतीय महिला पहलवान बनीं।
- उन्होंने मौजूदा यूरोपीय चैंपियन स्वीडन की एम्मा मैलमग्रेन को हराया।
- चैंपियनशिप में यह उनका दूसरा कांस्य पदक है।

3. रोजर फेडरर ने संन्यास की घोषणा की, वह किस खेल से संबंधित हैं \_\_\_\_\_ **टेनिस**।

**नोट:**

- टेनिस के शानदार खिलाड़ी फेडरर के 24 वर्षों में 1500 से अधिक मैच खेले हैं।
- उन्होंने अपना पहला जूनियर मैच 1996 में 14 वर्ष की आयु में स्विट्जरलैंड में ग्रेड 2 टूर्नामेंट में खेला था।
- उन्होंने 2003 में 21 वर्ष की आयु में विंबलडन में अपना पहला ग्रैंड स्लैम जीता।

4. राचेल हेन्स, जिन्होंने 35 वर्ष की आयु में अंतर्राष्ट्रीय क्रिकेट से संन्यास की घोषणा की है, किस देश से संबंधित हैं \_\_\_\_\_ **ऑस्ट्रेलिया।**

**नोट:**

- लेकिन, वह महिलाओं की बिग बैश लीग में सिडनी थंडर के लिए एक और सीजन खेलेंगी।
- बाएं हाथ की बल्लेबाज ने 2009 में पदार्पण के बाद से तीनों प्रारूपों में 150 से अधिक अंतर्राष्ट्रीय मैचों में 3,818 रन बनाए हैं।
- उन्होंने ऑस्ट्रेलिया के साथ छह वैश्विक खिताब जीते और 2018 में उप-कप्तान बनीं।

5. रोमानिया के मामाड्या में आयोजित विश्व युवा शतरंज चैंपियनशिप में भारत के 76वें ग्रैंडमास्टर कौन बने \_\_\_\_\_ **प्रणव आनंद।**

**नोट:**

- उन्होंने रोमानिया में जारी प्रतियोगिता में 2,500 एलो अंक का आंकड़ा पार किया।
- वह GM खिताब हेतु जरूरी अन्य मानदंड पहले ही पूरे कर चुके हैं।
- GM के लिए योग्यता: एक खिलाड़ी को तीन GM मानदंड प्राप्त करने तथा 2,500 एलो अंक की लाइव रेटिंग पार करने की आवश्यकता होती है।
- उन्होंने तीसरा तथा अंतिम GM मानदंड स्विट्जरलैंड में 55वें बील शतरंज में हासिल किया था।

6. चेन्नई स्थित SDAT स्टेडियम में तीसरी वरीयता प्राप्त मैग्डा लिनेटे (पोलैंड) को 4-6, 6-3, 6-4 से हराकर 2022 WTA चेन्नई ओपन किसने जीता \_\_\_\_\_ **लिंडा फ्रुहविरटोवा (चेक)।**

**नोट:**

- 17 वर्ष एवं 141 दिन की आयु में, वह अब तक WTA टूर पर सीजन की सबसे युवा खिताब विजेता हैं।
- पिछले वर्ष 17 वर्ष, 70 दिन की आयु में कोको गॉफ ने पर्मा जीता था, तब से वह टूर पर सबसे युवा एकल चैंपियन हैं।
- युगल WTS चेन्नई ओपन: गैब्रिएला डाब्रोवस्की और लुइसा स्टेफनी।

7. विश्व कुश्ती चैंपियनशिप में पुरुषों के 65 किग्रा वर्ग में कांस्य पदक किसने जीता \_\_\_\_\_ **बजरंग पुनिया।**

**नोट:**

- उन्होंने प्यूर्तो रिको के सेबस्टियन सी. रिवेरा को 11-9 से हराया।
- चैंपियनशिप में पुनिया का यह चौथा पदक है, जिसने 2013 में कांस्य के साथ अपना सफर शुरू किया।
- विश्व कुश्ती चैंपियनशिप के मौजूदा संस्करण में यह भारत का दूसरा पदक है।

8. किस टीम ने इंडियन सुपर लीग (ISL) की टीम मुंबई सिटी एफसी को 2-1 से हराकर कोलकाता में विवेकानंद युवा भारती क्रीडांगन में ड्रॉड कप का 131वां संस्करण जीता \_\_\_\_\_ **बेंगलुरु एफसी।**

**नोट:**

- एलन कोस्टा के 61वें मिनट में किए गए गोल ने बेंगलुरु एफसी को मुंबई के खिलाफ विजयी बढ़त दिलाई।
- प्रतियोगिता का पहला संस्करण 1888 में खेला गया था।

9. नेपाल के काठमांडू में दशरथ रंगशाला स्टेडियम में किस देश ने पहला SAFF महिला चैंपियनशिप खिताब हासिल किया \_\_\_\_\_ **बांग्लादेश**।

**नोट:**

- फाइनल में बांग्लादेश ने मेजबान नेपाल को 3-1 से हराया।
- सबीना खातून (बांग्लादेश की कप्तान) 5 मैचों में 8 गोल के साथ टूर्नामेंट की शीर्ष स्कोरर बनीं।
- उन्हें उनके असाधारण खेल के लिए टूर्नामेंट की मोस्ट वैल्यूएबल प्लेयर भी चुना गया।

### पुस्तकें एवं लेखक

1. नई दिल्ली में "अंबेडकर एंड मोदी: रिफॉर्मर्स आइडियाज परफॉर्मर्स इम्प्लीमेंटेशन" पुस्तक का विमोचन किसने किया \_\_\_\_\_ **पूर्व राष्ट्रपति राम नाथ कोविंद**।

**नोट:**

- यह डॉ. बी.आर. अंबेडकर के जीवन, कार्यो तथा उपलब्धियों को दर्शाती है और डॉ. अंबेडकर के आदर्शों तथा नए भारत की विकास यात्रा के बीच अभिसरण प्रस्तुत करती है।
- इसे ब्लूक्राफ्ट डिजिटल फाउंडेशन द्वारा 12 अध्यायों में संकलित किया गया है तथा इसकी प्रस्तावना संगीतकार एवं राज्यसभा सदस्य इलैयाराजा ने लिखी है।

2. प्रसिद्ध फिल्म अभिनेता, मनोज बाजपेयी ने एक पुस्तक 'मुस्कुराते चंद्र लम्हे और कुछ खामोशियां' का विमोचन किया, इस पुस्तक के लेखक हैं \_\_\_\_\_ **जीवेश नंदन**।

**नोट:**

- पुस्तक का विमोचन सूचना एवं प्रसारण सचिव अपूर्व चंद्रा की उपस्थिति में नई दिल्ली में किया गया।
- पुस्तक एक कविता संग्रह प्रस्तुत करती है।
- पुस्तक को एक भारतीय प्रकाशन संगठन, विजडम ट्री के संस्थापक एवं प्रकाशक शोबित आर्य द्वारा प्रकाशित किया गया है।

### विज्ञान एवं रक्षा

1. किस अंतरिक्ष एजेंसी ने UAE के मोहम्मद बिन राशिद अंतरिक्ष केंद्र द्वारा विकसित लैंडर पर रोवर को सवार करके चंद्रमा पर भेजने के लिए उसके साथ साझेदारी पर सहमति व्यक्त की \_\_\_\_\_ **चीन की अंतरिक्ष एजेंसी**।

**नोट:**

- वर्तमान में, UAE अमीरात लूनर मिशन के तहत 2022 के अंत में चंद्रमा पर एक लैंडर में रोवर को लॉन्च करने पर काम कर रहा है।
- लैंडर को एक जापानी कंपनी 'आईस्पेस' ने विकसित किया है।
- रोवर 'राशिद' 10 किग्रा वजनी रोबोटिक रोवर है जिसे HAKUTO-R (लैंडर) के अंदर चंद्रमा पर ले जाया जाएगा।

2. BSF का पहला महिला ऊंट सवार दस्ता राजस्थान तथा किस राज्य में भारत-पाकिस्तान सीमा पर तैनात किया जाएगा \_\_\_\_\_ **गुजरात**।

**नोट:**

- यह महिला दस्ता पहली बार 1 दिसंबर को BSF स्थापना दिवस परेड में भी भाग लेगा।
- यह दस्ता दुनिया में अपनी तरह का पहला दस्ता होगा।
- इस दस्ते ने कुशल प्रशिक्षकों के पर्यवेक्षण में BSF के बीकानेर क्षेत्रीय मुख्यालय में गहन प्रशिक्षण प्राप्त किया है।

3. राष्ट्र को 32 वर्षों की शानदार सेवा प्रदान करने के बाद भारतीय नौसेना ने नौसेना डॉकयार्ड, मुंबई में किस INS को सेवामुक्त किया \_\_\_\_\_ **INS अजय।**

**नोट:**

- इसे 24 जनवरी 1990 को पोटी, जॉर्जिया में तत्कालीन सोवियत संघ में कमीशन किया गया था।
- यह फ्लैग ऑफिसर कमांडिंग, महाराष्ट्र नेवल एरिया के परिचालन नियंत्रण के अधीन 23वीं पेट्रोल वेसल स्क्वाड्रन का एक भाग था।
- सहभागिता: कारगिल युद्ध में ऑपरेशन तलवार और 2001 में ऑपरेशन पराक्रम के दौरान

4. HQENC के तत्वावधान में INWTC, INS सर्कर्स द्वारा ENC नौकायन चैंपियनशिप का आयोजन किस स्थान पर किया गया \_\_\_\_\_ **विशाखापत्तनम।**

**नोट:**

- पुरस्कार वितरण तथा समापन समारोह का संचालन मुख्य अतिथि, कमांडोर सुमंत्र हजारिका, निदेशक MWC (V) द्वारा किया गया।
- एंटरप्राइज डिंगली, ILCA 6, ILCA 7 श्रेणियों और बिकनोवा विंड सर्फर में कुल 38 रेस आयोजित की गईं।
- कुल 46 नाविकों और 8 नाविकाओं ने ENC नौकायन चैंपियनशिप में भाग लिया।

5. मेक इन इंडिया कार्यक्रम के अंतर्गत भारतीय वायु सेना के प्रोजेक्ट चीता के एक भाग के रूप में किस देश के हेरॉन ड्रोन मारक क्षमताओं से लैस किए जाएंगे \_\_\_\_\_ **इज़राइल।**

**नोट:**

- प्रोजेक्ट चीता का उद्देश्य मजबूत संचार क्षमताओं तथा शत्रु के क्षेत्र में मार करने में सक्षम लंबी दूरी की मिसाइलों के साथ इजरायल निर्मित मानव रहित एरियल व्हीकल 'हेरॉन' के भारतीय वायु सेना के बेड़े में सुधार करना है।

6. श्रीहरिकोटा से एक नियोजित प्रक्षेपण से पहले लो अर्थ ऑर्बिट (LEO) उपग्रह संचार कंपनी 'वनवेब' के कितने उपग्रह सतीश धवन अंतरिक्ष केंद्र पहुंचे \_\_\_\_\_ **36।**

**नोट:**

- उपग्रहों का प्रक्षेपण सबसे भारी इसरो रॉकेट, GSLV-MkIII द्वारा किया जाएगा।
- प्रक्षेपण में सहायता के लिए वनवेब ने न्यूस्पेस इंडिया लिमिटेड (NSIL) के साथ साझेदारी की है।
- NSIL राष्ट्रीय अंतरिक्ष एजेंसी भारतीय अंतरिक्ष अनुसंधान संगठन (ISRO) की वाणिज्यिक शाखा है।

-----0-----

# Features :

---



Live Classes by  
Top Faculty



Comprehensive Study  
Material



Daily Study Plan



Latest Pattern Test Series



Complete Doubt  
Resolution



Regular Assessments with  
Report Card

